

ന്യൂനപക്ഷ വികസന ധനകാര്യ കോർപ്പറേഷൻ

285 (2345) ശ്രീ. ബെന്നി ബെഹനാൻ :

ശ്രീ. അൻവർ സാദത്ത് :

ശ്രീ. വി. പി. സജീന്ദ്രൻ :

ശ്രീ. സി. മുഹമ്മദ് : താഴെ കാണുന്ന ചോദ്യങ്ങൾക്ക്

വ്യവസായവും വിവരസാങ്കേതികവും നഗരകാര്യവും വകുപ്പുമന്ത്രി സദയം മറുപടി നൽകുമോ :

(എ) ന്യൂനപക്ഷവികസന ധനകാര്യ കോർപ്പറേഷൻ യാഥാർത്ഥ്യമാക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ ;

(ബി) ഇതു സംബന്ധിച്ച് പദ്ധതി റിപ്പോർട്ട് തയ്യാറാക്കിയിട്ടുണ്ടോ ;

(സി) പ്രസ്തുത കോർപ്പറേഷൻ കൊണ്ടുള്ള നേട്ടങ്ങൾ എന്തെല്ലാമാണെന്നു വിശദമാക്കുമോ ;

(ഡി) പ്രസ്തുത കോർപ്പറേഷൻ എന്നത്തേക്ക് പ്രാവർത്തികമാക്കാൻ കഴിയുമെന്നാണ് പ്രതീക്ഷിക്കുന്നതെന്ന് വ്യക്തമാക്കുമോ ?

ഉത്തരം

(എ&ബി) 24-8-2011-ലെ സ.ഉ. (കെ) നമ്പർ 260/2011/പൊ.ഭ.വ പ്രകാരം സംസ്ഥാനത്ത് ന്യൂനപക്ഷ വികസന ധനകാര്യ കോർപ്പറേഷൻ തുറന്നിട്ട് ഉത്തരവായി. ന്യൂനപക്ഷ വികസന ധനകാര്യ കോർപ്പറേഷനാവശ്യമായ മെമ്മോറാണ്ടം ഓഫ് അസോസിയേഷൻ, ആർട്ടിക്കിൾസ് ഓഫ് അസോസിയേഷൻ എന്നിവ പരിശോധിച്ചുവരുന്നു.

(സി) ന്യൂനപക്ഷ വിഭാഗത്തിൽപ്പെട്ട ജനവിഭാഗങ്ങൾക്ക് കുറഞ്ഞ പലിശ നിരക്കിൽ ലോൺ നൽകുക, ടി വിഭാഗത്തിന്റെ സമഗ്രമായ വികസന പ്രവർത്തനങ്ങൾക്കായി ഇതര രീതിയിലുള്ള ധനസഹായം നൽകുക, ഇവർക്കിടയിലെ സ്വയംസഹായ സംഘങ്ങളെ പ്രോത്സാഹിപ്പിക്കുക, ബഹുമുഖ പരിശീലന പദ്ധതികൾ പൊഷിപ്പിക്കുക തുടങ്ങിയവയാണ് പ്രസ്തുത കോർപ്പറേഷൻ വിഭാവനം ചെയ്യുന്നത്. കൂടാതെ ദേശീയ ന്യൂനപക്ഷ ധനകാര്യ വികസന കോർപ്പറേഷന്റെ വിവിധ പദ്ധതികൾ കോർപ്പറേഷൻ മുഖേന കൂടുതൽ സുഗമമായും കാര്യക്ഷമമായും നടപ്പിലാക്കാൻ കഴിയും.

(ഡി) 2012-13 സാമ്പത്തിക വർഷം കോർപ്പറേഷൻ പ്രാവർത്തികമാക്കാൻ കഴിയുമെന്ന് പ്രതീക്ഷിക്കുന്നു.

ന്യൂനപക്ഷക്ഷേമ വകുപ്പിന്റെ പ്രവർത്തനം

286 (2346) ശ്രീ. എ. എ. അസീസ് :

ശ്രീ. കോവൂർ കുഞ്ഞുമ്മാൻ : താഴെ കാണുന്ന ചോദ്യങ്ങൾക്ക്

വ്യവസായവും വിവരസാങ്കേതികവും നഗരകാര്യവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ന്യൂനപക്ഷക്ഷേമവകുപ്പ് എന്തൊക്കെ പ്രവർത്തനങ്ങളാണ് കാഴ്ചവയ്ക്കുന്നതെന്ന് വ്യക്തമാക്കുമോ ;

LIBRARY ARCHIVES Kerala Legislative Assembly